

मिति २०७६।११।१९ गतेको छैठौं नगरसभाको पहिलो बैठकका निर्णयहरू

निर्णय नं.१ वीरेन्द्रनगर नगरपालिका उपप्रमुख तथा बजेट तथा कार्यक्रम तर्जुमा समितिका संयोजक श्री मोहनमाया ढकालज्युबाट वीरेन्द्रनगर नगरपालिकाको विनियोजन ऐन,२०७६ प्रथम संशोधन र वार्षिक बजेट,योजना तथा कार्यक्रम संशोधन प्रस्ताव सभा समक्ष टेबुल भयो ।

निर्णय नं.२ नगर कार्यपालिकाका निम्न विषयगत समितिहरूका संयोजकहरूले समितिको नामको वर्णानुक्रम अनुसार नगर कार्यपालिकाको अर्धवार्षिक प्रगति प्रतिवेदन सभा समक्ष प्रस्तुत गर्नुभयो ।

निम्न :

आर्थिक विकास समितिका संयोजक श्री राज बहादुर गुरुङ

पूर्वाधार विकास समितिका संयोजक श्री ध्रुव कुमार चपाईं

वातावरण तथा विपद समितिका संयोजक श्री टोप बहादुर दर्लामी

विधायन समितिका संयोजक श्री डण्ड बि.क.

सार्वजनिक सेवा तथा क्षमता विकास समितिका संयोजक श्री निलकण्ठ खनाल

सामाजिक विकास समितिका संयोजक श्री यामुना नेपाली

निर्णय नं.३ सार्वजनिक महत्वका विषयमा निम्न सदस्यज्युहरूले निम्न विषयहरू सभा समक्ष उठान गर्नुभयो ।

निम्न :

(क) **तृप्ती बि.क. वडा नं.११** : जनता आवाश कार्यक्रमको प्रभावकारी कार्यान्वयन तथा सेतो पुर्जा र ऐलानी जग्गामा बस्ने दलित समुदायको आवाश व्यवस्था साथै बाढि पिडितको दोस्रो किस्ताको राहत वितरण ।

(ख) **चुडामणी चपाईं वडा नं.१२** : अधिवेशन समयमै गर्नुपर्ने, सदस्यहरूको एकै किसिमको बसाई व्यवस्था, ७७ जिल्ला सहितको डायरी वितरण,नगरको भौतिक तथा वित्तिय प्रगतिको स्थिती, यस किसिमका कार्यक्रमहरू सञ्चालन गर्दा पत्रकारलाई समेत उपस्थित गराउनुपर्ने,वडामा नगर गौरवका योजनाहरू,लगत कट्टाको काम,सुकुम्बासी समस्या समाधान,कर्मचारी उत्प्रेरणाको काम,गोल्डेन हेन्ड चेक,दण्ड पुरस्कारको अभियान तथा प्रभावकारी योजना अनुगमन ।

(ग) थिर बहादुर शाही वडा नं.८: मेला महोत्सव व्यवस्थापनको कार्य चुनौतिपूर्ण बन्दै गएको,कानून कार्यान्वयनको विषय,कालोपत्रे सडक सँगै सडक बत्ति,नाला लगायतको समग्र लागत तथा सम्बन्धीत निकाय सँगको समन्वय,नगर विकास कोषबाट वहालमा लिएका जग्गाको प्रयोगको अनुगमन तथा जग्गा कित्ताकाटको काम ।

(घ) अर्जुन सुवेदी वडा नं.११ पुरानो अस्पताल देखी नेवारे सम्मको हटलाईनमा पर्ने रुखको व्यवस्थापन,गाग्नेताल देखी रत्न राजमार्ग जोड्ने बाटोको योजना निर्माणमा प्राविधिक सहयोग तथा योजनाको प्राविधिक गुणस्तर सँगै प्रदेश र स्थानीयतहको एकै किसिमको मापदण्ड र समयमै सरसरफाईकर्मीको तलब भुत्तानी ।

(ङ) कृष्ण प्रसाद तिवारी वडा नं.११ समयमै कर्मचारी व्यवस्थापन,कृषि क्षेत्रको सुधारको योजना तथा शहरी स्वास्थ्यको भवन व्यवस्थापन ।

(च) डम्बर नेपाली वडा नं.१ नगर महत्वको योजना,घण्टाघर पार्क निर्माण,नगर हरियाली कार्यक्रम तथा बैक स्टेटमेन्ट अनुसार कार्यालयको हिसाब मिलान नभएको विषय प्रति असहमति ।

(छ) कृष्ण प्र.गौतम वडा नं.४ नयाँ गुरुयोजना निर्माण कार्य,चक्रपथ,भेरीको खानेपानी योजना, खोके खोलाको पुल निर्माण, शहरी नापी तथा बसपार्क व्यवस्थापन,घण्टाघर पार्कको घडी तथा मालपोत कार्यालयको सेवा प्रवाह साथै वैज्ञानिक नापजाँच (शहरी नापी) र वडा नं.१ र ४ जोड्ने कल्भर्ट निर्माण,नीति निर्माणको प्रक्रियामा सुधार, पेशकी,बेरुजु नियमित र प्र.म.रोजगार कार्यक्रमको निश्चित मापदण्ड (एकिकृत योजना) ।

(ज) डम्बर बहादुर लामिछाने वडा नं.१६ संशोधित कार्यक्रममा वडा नं.१५ र १६ को विधुतिकरणको प्रगति ,न.पा.को उत्तरी सिमाना तथा वडा नं. १६ मा महिला स्वरोजगार कार्यक्रम ।

(झ) चन्द्रा कुमारी धामी वडा नं.१२ न्यायिक समितिको कार्य,विधार्थीको अनुपातमा शिक्षक दरबन्दी मिलान ,कृषिमा बिउ बिजन वितरणको विषय तथा पुर्वाधार विकास र गरिब सँग विश्वेश्वर कार्यक्रम संचालन र उप महानगरपालिका बनाउने योजना ।

(ञ) परन बहादुर शाही वडा नं.९ विकासमा हुने ढिलासुस्ति,विधुत,खानेपानी,यातायात सँग संयुक्त अनुगमन र विकासमैत्री प्राविधिक ।

(ट) लक्ष्मी कुमारी ज्ञवाली वडा नं.१५ विधुतिकरणको योजना,वडा नं.१५ को ३० लाख को वडा गौरवको योजनाको घटेको रकमको टेण्डर,वडा नं.१५ र १६ को शान्ति सुरक्षाको व्यवस्थापन तथा उपभोक्ता समितिको नाममा रहेको पेस्की र शहरी स्वास्थ्य ईकाइको योजना ।

(ठ) **रमिला वि.क. वडा नं.३** शिक्षकको योग्यता र तह अनुसार प्र.अ. व्यवस्थापन,विधालय व्यवस्थापन समितिको क्षमता विकास,वडा शिक्षा समिति गठन तथा पूर्णगठन,शिक्षक प्रोत्साहन र दण्ड,शिक्षा शाखाका कर्मचारीको सेवाप्रवाह ।

(ड) **टिका वि.क. वडा नं.९** खानेपानीको उचित व्यवस्थापन,सुकुम्बासी समस्या समाधान तथा अधेरी गुफाको संरक्षण तथा उचित व्यवस्थापन गरी पर्यटन प्रवर्द्धन ।

(ढ) **रामकुमारी थापा वडा नं.३** जनसंख्यालाई प्राथमिकता दिई बजेट बाँडफाँड तथा वडा कार्यालयमा कर्मचारी व्यवस्थापन,ट्राफिक व्यवस्थापन साथै सडकमा सडक बत्ति पोलको उचित व्यवस्थापन तथा पतेनी लगायतका खानेपानिको मुहान संरक्षण र खोकेखोलाको तटबन्धन सगै सदस्यको मागको सुनुवाई ।

(ण) **रामकुमार दर्लामी वडा नं.१२** सभाका निर्णयहरु समयमै कार्यान्वयन,दाह संस्कार निर्माणको स्थलको योजना,कर वृद्धि संगै गुणस्तरिय विकास,विधालय र वडाको समन्वय,चौपाय व्यवस्थापन,विमानस्थल विस्तारको योजना तथा स्तरिय खेलकुद मैदान निर्माण र नगरमा रहेका मासू पसल,दुध डेरी,कृषिजन्य वस्तुको प्रवर्द्धन,पर्यटन सम्भावना अध्ययन ।

मिति २०७६।११।२० गतेको छैठौं नगरसभाको दोस्रो बैठकका निर्णयहरू

निर्णय नं.१ नगर उपप्रमुखबाट सभा समक्ष प्रस्तुत (टेबुल) गरिएको विनियोजन ऐन २०७६ प्रथम संसोधन तथा चालु आर्थिक वर्षको बजेट, योजना तथा कार्यक्रम संसोधन सम्बन्धी प्रस्ताव र लेखा समितिको प्रतिवेदन माथी सचिवालयमा अग्रिम नाम टिपाउनुभएका निम्न सदस्यज्युहरूले निम्न विषयहरू सभा समक्ष उठान गर्नुभयो ।

निम्न :

(क) टोप बहादुर रास्कोटी, वडा नं.२ : लेखा समितिको प्रतिवेदनमा आर्थिक पारदर्शिता र वित्तीय अनुशासन कायम हुने गरि प्रतिवेदन आउनुपर्ने । योजना तथा कार्यक्रम संशोधनमा व्यापक छलफल र तयारी गर्नुपर्ने तथा विषयगत समितिका प्रतिवेदनहरूमा औल्याईएका विषयहरूको कार्यान्वयन अवस्था साथै नीतिगत बेरुजु र नियमित गर्नुपर्ने बेरुजुको विषय,

(ख) चुडामणी चपाई, वडा नं.१२ : पेस्की बेरुजुलाई नियमन गरि आर्थिक अनुशासन कायम गर्ने तथा सवारी साधन मर्मतको खर्च, मसलन्द तथा विविध खर्च र भ्रमण खर्चमा विनियोजित विषय के मा खर्च हुने हो र सो लाई व्यवस्थित बनाउने विषय ।

(ग) राम कुमार दलार्मी, वडा नं.१२: जनजाती समुदायलाई बजेट विनियोजन तथा लेखा समितिको प्रतिवेदनको विषय ।

(घ) कृष्ण प्रसाद गौतम, वडा नं.४: बेरुजुको विषयमा नीतिगत रुपमा नै सुधार गर्नुपर्ने तथा चालु खर्चमा मितव्ययीता अपनाउँदै सरकार संचालनको विधि प्रक्रियालाई ध्यान दिदै समयमै सभा गर्नुपर्ने विषय ।

(ङ) डम्बर नेपाली, वडा नं.१ : लेखा समिति पुर्नगठन र समितिले दिएको प्रतिवेदनको विश्वसनियता साथै संचित कोषको खर्च प्रणाली तथा लेखा परिक्षक सभाबाट नियुक्ति गर्ने विषय ।

निर्णय नं.२ नगर सभाका सदस्यहरूबाट विनियोजन ऐन २०७६ प्रथम संसोधन तथा चालु आर्थिक वर्षको बजेट, योजना तथा कार्यक्रम संसोधन सम्बन्धी प्रस्ताव र लेखा समितिको प्रतिवेदन माथी उठान भएका विषयहरूको सम्बन्धमा नगर उपप्रमुखबाट प्रतिबद्धता सहितको जवाफ प्रस्तुत भयो ।

निर्णय नं.३ नगर उपप्रमुख बाट सभा समक्ष प्रस्तुत (टेबुल) गरिएको विनियोजन ऐन २०७६ प्रथम संसोधन तथा चालु आर्थिक वर्षको बजेट, योजना तथा कार्यक्रम संसोधन सम्बन्धी प्रस्ताव व्यापक छलफल सहित सर्व सम्मत रुपमा स्वीकृत भयो । संशोधन सहित स्वीकृत भएको पाना संख्या छ, यसै साथ टाँस गरिएको छ ।

(वडा नं.१२ का सदस्य श्री चुडामणी चपाईले १ मिनेटको समय माग गरि आफूले उठान गरेको विषय प्रति कार्यपालिकाको तर्फबाट उपप्रमुख ज्युको प्रतिबद्धता पश्चात आफू स्पष्ट भएको जानकारी दिनुभयो ।)

निर्णय नं.४ लेखा समितिको प्रतिवेदन र सो उपर सदस्यहरुले राख्नुभएको धारणाहरु सभाले आत्मसाथ गर्दै सो सुझावहरु एक महिना भित्रमा नतिजा आउने गरी बेरुजू फ्छ्यौट र न्यूनीकरण गर्न कार्यपालिका,वडा समिति र कार्यालयलाई निर्देशन दिने ।

निर्णय नं.५ पाचौं नगरसभाले प्रत्यायोजन गरेको अधिकार बमोजिम मिति २०७६।०३।१६ देखी २०७६।११।१८ सम्म नगर कार्यपालिकाको बैठकबाट बजेट योजना तथा कार्यक्रमको संशोधन बाँडफाँड गरी गरेका निर्णय र कार्यक्रमहरु समर्थन गरियो । र अब उप्रान्त कुनै बजेट,योजना संशोधन गर्नुपरेमा नगर कार्यपालिकालाई अधिकार प्रत्यायोजन गर्ने ।

निर्णय नं.६ उपप्रमुखबाट नगर सभामा उठान भएका समग्र विषयवस्तुहरु माथी क्रमशः समावेश गर्दै विकास निर्माणका कार्य गर्ने लगायतको विषयहरुमा प्रतिबद्धता सहित मन्तव्य प्रस्तुत भयो ।

निर्णय नं.७ अध्यक्षबाट छैठौं नगरसभामा उठान भएका विषयवस्तुहरुको समग्र जवाफ संबोधन सहित समापन मन्तव्य दिदै सभा सफलता पूर्वक सम्पन्न गर्न आफ्नो अमूल्य समय सल्लाह तथा सक्रिय सहयोग प्रदान गर्नुहुने नगरसभा सदस्य ज्यूहरु, विभिन्न विषयगत समितिहरुका पदाधिकारीहरु, विभिन्न क्षेत्रका विषय विज्ञहरु, संचारकर्मी मित्रहरु, नगरपालिकाका कर्मचारी लगायत सम्पूर्णमा हार्दिक धन्यवाद सहित अध्यक्षबाट सभा समापन भएको घोषणा भयो ।